

**ຄຳປ່າໄສຂອງທ່ານທູດ  
ສູນພື້ນຟູບຳບັດຫໍພັກແມ່ຍິງຢາເສດຕິດສົມສາຫງ່າ  
ວຽງຈັນ, ກຸມພາ 8, 2008**

ຂ້າພະເຈົ້າ ຮູ້ສຶກມີກຽດ ແລະ ດີໃຈເປັນຢ່າງຍິ່ງທີ່ມາຮ່ວມງານໃນວັນນີ້ ສະຖານທູດອາເມລິກາໄດ້ສະນັບສະໜຸນຄວາມພະຍາຍາມຂອງ ລັດຖະບານ ສປປ ລາວເປັນເວລາດົນນານ ໃນການແກ້ໄຂບັນຫາຢາເສບຕິດຜິດກົດຫມາຍ. ສະຖານທູດອາເມລິກາມີຄວາມດີໃຈ ທີ່ສາມາດຊ່ວຍເຫລືອ ໃນການບູລະນະອາຄານທີ່ໃຊ້ສຳລັບຜູ້ຍິງທີ່ໄດ້ຮັບການປິ່ນປົວຢາເສບຕິດທີ່ສູນແຫ່ງນີ້.

ການເສບຢາເສບຕິດເປັນບັນຫາສຸກຂະພາບອັນຮ້າຍແຮງ ທີ່ໄດ້ຂົ່ມຂູ່ອະນາຄົດທີ່ສົດໃສຂອງປະຊາຊົນໃນປະເທດລາວ, ສະຫະລັດອາເມລິການ ແລະ ໃນທົ່ວໂລກ. ຜູ້ຍິງຈຳນວນຫລາຍທີ່ໄດ້ຮັບການເບິ່ງແຍງ ປິ່ນປົວຢູ່ໃນສູນແຫ່ງນີ້ ກຳລັງສູ້ຊົນເອົາຊະນະ ໃຈຕົນເອງຈາກການຕົກເປັນທາດຂອງຢາເສບຕິດທີ່ຮ້າຍແຮງທີ່ສຸດ ນັ້ນກໍ່ຄືຢາບ້າ. ການເສບຢາເສບຕິດ-ຢາບ້າໄດ້ແຜ່ຂະຫຍາຍຢ່າງໄວວາ ໃນສະຫະລັດອາເມລິກາ, ອາຊີຕາເວັນອອກສຽງໃຕ້.

ການເສບຢາເສບຕິດ-ຢາບ້າ ບໍ່ພຽງແຕ່ເກີດຂຶ້ນໃນຕົວເມືອງໃຫຍ່ເທົ່ານັ້ນ ແຕ່ຍັງມີຢູ່ໃນຕົວເມືອງນ້ອຍໆ ແລະ ເຂດຊົນນະບົດ ບ່ອນທີ່ເມືອງກ່ອນບໍ່ເຄີຍມີການລະບາດຂອງຢາເສບຕິດ ເຊັ່ນ: ຢາໂຄເຄນ ຫລື ເຮໂຣອິນ.

ຜົນຮ້າຍຂອງການເສບຢາເສບຕິດ-ຢາບ້າ ໄດ້ແຜ່ຫລາຍ ພໍພຽງແຕ່ຢູ່ໃນກຸ່ມຄົນທີ່ຕິດຢາເທົ່ານັ້ນ ແຕ່ຍັງແຜ່ຂະຫຍາຍເຂົ້າໄປຫາຄອບຄົວ ຂອງເຂົາເຈົ້າ, ເພື່ອນບ້ານ ແລະ ຫມູ່ເພື່ອນ ລວມທັງຊຸມຊົນ ນຳອີກ. ບໍ່ມີໃຜຮູ້ເຖິງຜົນຮ້າຍຂອງຢາເສບຕິດໄດ້ຫລາຍກວ່າ ພວກທ່ານ ທີ່ມາຮັບການປິ່ນປົວທີ່ສູນແຫ່ງນີ້. ພວກທ່ານທັງຫລາຍທີ່ເຂົ້າຮັບການປິ່ນປົວທີ່ສູນແຫ່ງນີ້ ເປັນບຸກຄົນທີ່ໂຊກດີຫລາຍ. ທ່ານມີໂອກາດ ທີ່ຈະໄດ້ເລີ່ມ ແລະ ສ້າງຊີວິດຂອງທ່ານໃໝ່.

ພວກທ່ານໄດ້ມີໂອກາດ ທີ່ຈະໄດ້ເຮັດວຽກ ເພື່ອສ້າງອານາຄົດອັນສົດໃສ ເພື່ອຕົວທ່ານເອງ ແລະ ຄອບຄົວຂອງທ່ານ. ຈຸດປະສົງ ຂອງການບູລະນະສູນບຳບັດແຫ່ງນີ້ ບໍ່ພຽງແຕ່ຈະປັບປຸງ ໃຫ້ຊີວິດການເປັນຢູ່ເທົ່ານັ້ນ ດປະສົງອັນຕົ້ນຕໍ ກໍ່ເພື່ອຊ່ວຍເຫລືອພວກທ່ານ (ຜູ້ຕິດຢາເສບຕິດ) ໃຫ້ມີການກະກຽມທີ່ດີຂຶ້ນ ໃນການເລີ່ມຕົ້ນການປົກປ້ອງຊີວິດຂອງພວກທ່ານໃຫ້ທ່າງໄກຈາກຢາເສບຕິດ. ດັ່ງທີ່ພວກທ່ານຮູ້ແລ້ວວ່າ, ສູນພື້ນຟູແຫ່ງນີ້ຈະອະນຸຍາດ ໃຫ້ທ່ານກັບຄືນບ້ານ ແລະ ຊຸມຊົນຂອງທ່ານ ພ້ອມດ້ວຍສີມີ-ຄວາມຮູ້ ຕ່າງໆ ທີ່ພວກທ່ານສາມາດນຳໃຊ້ ເພື່ອຄວາມສຳເລັດຂອງທ່ານ ໃນວຽກງານໃໝ່ ແລະ ຍັງສ້າງຄວາມຫມັ້ນໃຈໃຫ້ກັບຕົວທ່ານເອງ. ພວກທ່ານຈະອອກຈາກສູນແຫ່ງນີ້ ເພື່ອທີ່ຈະກຽມພ້ອມປະເຊີນກັບສິ່ງຢ້ານກົວຕ່າງໆ ແລະ ເອົາຊະນະໃຈຕົນເອງ ທີ່ຈະບໍ່ກັບໄປເສບຢາ ຫລື ມົ່ວສຸມ ກັບຢາເສບຕິດອີກ. ແຕ່ໃນທີ່ສຸດອານາຄົດຂອງທ່ານແມ່ນຂຶ້ນກັບທ່ານເອງ.

ເຖິງຜູ້ທີ່ໄດ້ຮັບການບຳບັດຢູ່ສູນແຫ່ງນີ້, ຄອບຄົວຂອງທ່ານ ແລະ ເຈົ້າໜ້າທີ່ປະຈຳສູນສົມສະຫງ່າແຫ່ງນີ້ ຂ້າພະເຈົ້າຂໍອວຍພອນໃຫ້ພວກທ່ານ ຈົ່ງປະສົບຜົນສຳເລັດ ການຄວາມພະຍາຍາມທີ່ຈະຮ່ວມກັນ ສ້າງອານາຄົດອັນສົດໃສທີ່ດີກວ່າເກົ່າ ເພື່ອຕົວທ່ານເອງ, ຄອບຄົວຂອງທ່ານ, ຊຸມຊົນຂອງທ່ານ ແລະ ກໍ່ເພື່ອປະເທດລາວ.

ຂໍຂອບໃຈ